

គោលការណ៍ ណែនាំអំពី ការងារដែល មានសុវត្ថិភាព

ដូចម្តេចដែលហៅថាអំពើជួញដូរមនុស្ស?

ដូចម្តេចដែលហៅថាអំពើជួញដូរមនុស្ស?

យោងតាមអង្គការសហប្រជាជាតិ អំពើជួញដូរមនុស្សគឺជាទាសភាពសម័យទំនើប ។ អំពើជួញដូរមនុស្សគឺជាការជ្រើសរើស ដឹកជញ្ជូន ផ្ទេរ ផ្តល់ជម្រក ឬ ទទួលយកមនុស្សដោយបង្ខំ បោកបញ្ឆោត ឬ បោកប្រាស់ ក្នុងគោលបំណងកេងប្រវ័ញ្ច ។ បុរស ស្ត្រី និងកុមារគ្រប់វ័យ គ្រប់វណ្ណៈសង្គមអាចរងគ្រោះពីបទឧក្រិដ្ឋនេះ ហើយវាអាចកើតឡើងគ្រប់ទីកន្លែងទាំងអស់ផ្ទៃពិភពលោក ។ ជនល្មើសជួញដូរមនុស្ស តែងតែប្រើប្រាស់ហិង្សា ឬ ប្រើប្រាស់ភ្នាក់ងារផ្តល់ការងារមិនពិត និងការសន្យាផ្តល់អាហារូបករណ៍ និងឱកាសការងារក្លែងក្លាយដើម្បីបោកបញ្ឆោត និង បង្ខិតបង្ខំលើជនរងគ្រោះ ។ គេបានប៉ាន់ស្មានថាការជួញដូរមនុស្សអាចរកចំណូលបានប្រមាណ ១៥០,២ ពាន់លានដុល្លារក្នុងមួយឆ្នាំៗ ។ [១]

តើការជួញដូរផ្លូវភេទគឺជាអ្វី?

ការជួញដូរផ្លូវភេទគឺជាសកម្មភាពធ្វើអាជីវកម្មផ្លូវភេទដោយបង្ខំ បោកបញ្ឆោត និងហិង្សា ។

តើជារឿយៗអំពើជួញដូរមនុស្សកើតឡើងនៅកន្លែងណា?

ចំណុចកំពូលឧស្សាហកម្មដែលមានហានិភ័យខ្ពស់ទៅនឹងការកេងប្រវ័ញ្ចរួមមានវិស័យបច្ចេកវិទ្យា សម្លៀកបំពាក់ នេសាទត្រី ដំណាំកាកាវ ស្ករអំពៅ សំណង់ កសិកម្ម សុខាភិបាល បដិសណ្ឋារកិច្ច ការងារតាមផ្ទះ និងកន្លែងប្រតិបត្តិការបរិក្ខារ ការដឹកជញ្ជូននិងឃ្លាំង ។

តើនរណាជាជនដែលងាយរងគ្រោះទៅនឹងពលកម្មដោយបង្ខំ?

ខណៈពេលដែលមាននរណាម្នាក់អាចក្លាយជាជនរងគ្រោះដោយអំពើជួញដូរមនុស្សនោះមានក្រុមមនុស្សជាក់លាក់មួយចំនួនក៏អាចងាយរងគ្រោះទៅនឹងអំពើជួញដូរមនុស្ស និងកេងប្រវ័ញ្ចផងដែរដោយសារតែស្ថានភាព ឬតួនាទីរបស់ពួកគេនៅក្នុងសង្គម ។

- ជនចំណាកស្រុក ជនចំណាកស្រុកមិនប្រក្រតី ប្រជាជនដែលគ្មានប្រទេសនិង ជនភៀសខ្លួន
- ក្រុមដែលបាត់បង់ឱកាស
- អ្នកដែលមានពិការភាពរាងកាយ ឬបញ្ហាស្មារតី
- អ្នកដែលប្រឈមនឹងអស្ថិរភាពការងារ អសន្តិសុខហិរញ្ញវត្ថុ និងបំណុល

¹International Labor Organization, Profits and Poverty: The Economics of Forced Labour (Geneva, 2014) https://www.ilo.org/wcmsp5/groups/public/---dgreports/---dcomm/documents/publication/wcms_575479.pdf

²Global Slavery Index. (2020). Global Slavery Index Highlights. Retrieved from <https://www.globalslaveryindex.org/2018/findings/highlights/>

³U.S. Department of State. (2015). Trafficking in Persons Report July 2015. Retrieved from <http://www.state.gov/documents/organization/243557.pdf>



កុមារក៏អាចរងគ្រោះដោយសារការបង្ខំឱ្យធ្វើពលកម្មគ្រប់ប្រភេទ ដោយសារភាពងាយរងគ្រោះ និងការពឹងផ្អែកលើអាណាព្យាបាល ដែលជាមនុស្សពេញវ័យ។

តើមានសញ្ញាអ្វីខ្លះដែលអាចបង្ហាញថា នរណាម្នាក់កំពុងត្រូវបានគេជួញដូរ?

▶ ឥរិយាបថដែលត្រូវបានគេគ្រប់គ្រង

- ត្រូវបានអមដំណើរដោយអ្នកត្រួតពិនិត្យ
- មិនអាចនិយាយដោយខ្លួនឯងបាន
- ធ្វើសកម្មភាពទៅតាមការណែនាំទាំងស្រុងរបស់មនុស្សម្នាក់ទៀត
- ត្រូវបានគេដឹកជញ្ជូនទៅ ឬមកពីកន្លែងធ្វើការងារ
- រស់នៅ និងធ្វើការងារនៅកន្លែងតែមួយ
- ការសន្ទនាជាមួយគ្រួសារ និងមិត្តភក្តិត្រូវបានគេគ្រប់គ្រង / ដាក់កម្រិត / ហាមឃាត់
- មានការភ័យខ្លាច ការថប់បារម្ភ ការធ្លាក់ទឹកចិត្ត ការចុះចូលហួសហេតុពេក និងការគេចចេញពីក្រសែត្នែកអ្នកដទៃ។
- ទទួលបានការឧបត្ថម្ភតាមកម្រិតកំណត់ពីនរណាម្នាក់ផ្សេងទៀត

▶ លក្ខខណ្ឌការងារដែលមិនយុត្តិធម៌ ឬស្មើភាព

- មិនអាចរក្សាប្រាក់ចំណូលរបស់ពួកគាត់ដោយខ្លួនឯង
- ពួកគេកំពុងធ្វើការងារដើម្បីសងបំណុល
- ធ្វើការងារច្រើនម៉ោងដោយគ្មានពេលសម្រាក
- មិនអាចចាកចេញពីបរិយាកាសការងារទៅតាមឆន្ទៈរបស់ពួកគេ (អាចរស់នៅលើទីតាំង)
- លក្ខខណ្ឌការងារមិនមានសុវត្ថិភាព ខុសច្បាប់ និងគ្រោះថ្នាក់
- មានកំណត់ ឬគ្មានលទ្ធភាពក្នុងការទទួលបាននូវការថែទាំសុខភាព(ជាពិសេសក្រោយពេលមានគ្រោះថ្នាក់)
- លក្ខខណ្ឌការងារឬភារកិច្ចខុសគ្នាស្រឡះពីអ្វីដែលបានព្រមព្រៀងពីដំបូង

▶ មិនចេះភាសា

- ទើបតែមកដល់ប្រទេសផ្សេងថ្មីៗ
- មិនចេះនិយាយ ឬអានភាសានៃប្រទេសដែលពួកគេទៅដល់ (នេះមានផលប៉ះពាល់ដល់ការចុះហត្ថលេខាលើឯកសារ/កិច្ចសន្យា និងការទទួលជំនួយផ្សេងៗ)

▶ សញ្ញានៃការរំលោភបំពាន និងប៉ះទង្គិចផ្លូវចិត្ត

- មានស្នាមជាំ ស្នាមស្នាមនិងសញ្ញាផ្សេងទៀតនៃការរំលោភបំពានលើរាងកាយ និងការធ្វើទារុណកម្ម (ជាញឹកញាប់ជនរងគ្រោះត្រូវបានគេវាយនៅត្រង់កន្លែងដែល មិនធ្វើឱ្យខូចរាងកាយ របស់ពួកគេដូចជានៅកន្លែងចាប់ពីក្រោមខ្នង ឬចង្កេះចុះក្រោម) ។
- ត្រូវបានគេបដិសេធ អាហារ ទឹក ការគេងនិង / ឬការថែទាំវេជ្ជសាស្ត្រ។
- ស្ថានភាពរស់នៅលំបាកឬក្រោមកម្រិតស្តង់ដាររស់នៅ។
- រស់នៅនិងធ្វើការងារក្នុងកន្លែងតែមួយ។
- កង្វះអនាម័យផ្ទាល់ខ្លួន ឬខ្វះភាពស្អាតនៃសម្លៀកបំពាក់ (ដោយសារតែមិនទទួលបាននូវបរិក្ខារអនាម័យជាមូលដ្ឋានដូចជា កន្លែងងូតទឹក និង ម៉ាស៊ីនបោកគក់ ជាដើម) ។

▶ ការរំលោភបំពានដោយប្រើសារធាតុញៀន

- បង្ហាញពីសញ្ញានៃការប្រើប្រាស់គ្រឿងញៀន / ការសេពគ្រឿងស្រវឹង (ជនរងគ្រោះអាចត្រូវបានបង្ខំឱ្យប្រើប្រាស់គ្រឿងញៀនដោយអ្នក ជួញដូររបស់ខ្លួន ឬងាកទៅប្រើប្រាស់គ្រឿងញៀនដើម្បីជួយដោះស្រាយភាពជាទាសកររបស់ខ្លួន)"។

▶ កង្វះនៃការជឿទុកចិត្ត

- ហាក់ដូចជាមិនទុកចិត្តនិងគួរឱ្យសង្ស័យ (ជនរងគ្រោះអាចធ្វើសកម្មភាពដូចជា ពួកគេមិនទុកចិត្តចំពោះមនុស្សណាម្នាក់ដែលផ្តល់ជំនួយឬព្យាយាមនិយាយ ជាមួយពួកគេ)។

▶ ខ្វះរបស់របរផ្ទាល់ខ្លួន

- មានរបស់របរផ្ទាល់ខ្លួនតិចតួច ឬគ្មាន។
- មិនមានសម្លៀកបំពាក់សមរម្យតាមរដូវកាល។

*តារាងបញ្ជីនេះ មិនមានន័យថាបានរួមបញ្ចូលរាល់សញ្ញាគ្រោះថ្នាក់ ឬ ត្រូវបានប្រើជាមធ្យោបាយកំណត់អត្តសញ្ញាណជនដែលអាចរងគ្រោះនោះទេ ។ ប្រសិនបើអ្នកសង្កេតឃើញសញ្ញាគ្រោះថ្នាក់នេះ អ្នកអាចពិចារណាសួរនាំឱ្យបានច្រើន ឬ ធ្វើការវាយការណ៍ទៅខ្សែទូរសព្ទឆ្លើយតបបន្ទាន់ទៅកាន់អំពើជួញដូរមនុស្សប្រចាំប្រទេសអ្នក ។ អ្នកក៏អាចស្វែងយល់បន្ថែម តាមរយៈធនធាននិងឯកសារយោងដែលមានផ្តល់ជូនក្នុងគោលការណ៍ណែនាំនេះផងដែរ ។





គន្លឹះសំខាន់ៗសម្រាប់សុវត្ថិភាពការងារនៅក្រៅប្រទេស

តើមានសញ្ញាអ្វីខ្លះដែលអាចបង្ហាញពីឱកាសការងារមិនពិតឬបោកប្រាស់?

- អ្នកត្រូវបានគេផ្តល់ការងារដោយគ្មានការពន្យល់ច្បាស់លាស់អំពីលក្ខខណ្ឌនៃការងាររបស់អ្នក។
- ឯកសារបញ្ជាក់ពីអត្តសញ្ញាណរបស់អ្នកត្រូវបានគេដកហូតទុក។
- ឯកសារធ្វើដំណើរ ការស្នាក់នៅ និងការធ្វើដំណើររបស់អ្នកត្រូវបានគេបង់ថ្លៃជំនួស។
- អ្នកត្រូវបានផ្តល់ការងារអោយដោយជនចម្លែក។
- អ្នកត្រូវបានគេបង្ខំឱ្យដេក និងធ្វើការនៅកន្លែងតែមួយ។
- អ្នកត្រូវបានបង្ខំឱ្យធ្វើការដែលអ្នកមិនពេញចិត្តធ្វើ។
- អ្នកមិនត្រូវបានគេអនុញ្ញាតឱ្យនិយាយជាមួយគ្រួសារ ឬមិត្តភក្តិរបស់អ្នកទេ។
- អ្នកត្រូវបានគេប្រព្រឹត្តដាក់តាមរបៀបឈ្លានពានខាងរាងកាយ ឬដោយពាក្យសំដី។
- អ្នកមិនត្រូវបានគេអនុញ្ញាតឱ្យឈប់សម្រាកកំលុងពេលធ្វើការងារទេ។
- អ្នកមិនត្រូវបានគេអនុញ្ញាតឱ្យផ្លាស់ទីដោយសេរី ឬចាកចេញពីកន្លែងធ្វើការងារទេ។
- អ្នកមិនទទួលបានសំណងគ្រប់គ្រាន់សម្រាប់ការងារដែលអ្នកធ្វើទេ។
- អ្នកត្រូវបានបង្ខំឱ្យប្រព្រឹត្តបទឧក្រិដ្ឋ ឬ លក់ថ្នាំញៀនផ្ទុយពីឆន្ទៈរបស់អ្នក
- គេនាំអ្នកទៅធ្វើការនៅទីតាំងការងារខុសពីទីតាំងដែលអ្នកយល់ព្រមធ្វើការ

តើមានគន្លឹះសុវត្ថិភាពអ្វីខ្លះនៅពេលស្វែងរកការងារនៅក្រៅប្រទេស?

- 01 ដឹងពីប្រាក់ឈ្នួលអប្បបរមានៅក្នុងប្រទេសដែលអ្នកធ្វើការងារកុំបាញ់បោកតាមការសន្យាអោយប្រាក់ខែខ្ពស់ហួសពីតារាងជាក់ស្តែង នៅពេលអ្នកដាក់ពាក្យសុំការងារបណ្តោះអាសន្ន និងឬត្រូវបានជំនាញក្នុងស្រុក ឬក្រៅស្រុក ។ បើការផ្តល់ជូននោះស្តាប់ទៅហាក់ "ដូចជាល្អពេក" វាអាចមិនមែនជាការពិត ។ ពិនិត្យមើលប្រាក់ខែជាមធ្យមនៅលើប្រព័ន្ធអ៊ីនធឺណិតសម្រាប់មុខតំណែងដែលអ្នកកំពុងដាក់ពាក្យសុំ។ ប្រសិនបើពួកគេសន្យានឹងអ្នកច្រើនជាងនេះវាប្រហែលជាមានអ្វីខុសពីធម្មតាហើយ។
- 02 សូមធានាថាការងាររបស់អ្នកមានកិច្ចសន្យាត្រឹមត្រូវ៖ និយោជករបស់អ្នកនៅបរទេសនិង / ឬទីភ្នាក់ងារអន្តរការីមានកាតព្វកិច្ចផ្តល់ ឱ្យអ្នកនូវកិច្ចសន្យាជាភាសាកំណើតរបស់អ្នកឬជាភាសាដែលអ្នកស្គាល់ជំនាញ។ ទោះបីជាទីភ្នាក់ងារអន្តរការីបានផ្តល់ឱ្យអ្នកនូវកិច្ចសន្យាជាពីរភាសាក៏ដោយ យើងសូមឱ្យប៉ុន្មានអ្នកថា អ្នកគួរស្វែងរកអ្នកបកប្រែឯករាជ្យណាម្នាក់ ដើម្បីធ្វើឱ្យប្រាកដថាកិច្ចសន្យានេះមានតម្លាភាព។ ត្រូវប្រាកដថាទីភ្នាក់ងារអន្តរការីមានអាជ្ញាប័ណ្ណត្រឹមត្រូវដែលចេញដោយរដ្ឋាភិបាល និងផ្តល់សេវាកម្មការងារនៅក្នុងប្រទេសទាំងនោះហើយវិជ្ជាជីវៈនៃការផ្តល់សេវាកម្មទាំងនោះដែលមានចែងនៅក្នុងអាជ្ញាប័ណ្ណដែលបានអនុញ្ញាត។ កុំចុះហត្ថលេខាលើកិច្ចសន្យាណាដែលចែងថាអ្នកនឹងអនុវត្តសកម្មភាពផ្សេងទៀត ដោយមិនបានពិពណ៌នាច្បាស់លាស់នៅក្នុងកិច្ចសន្យា។



ត្រូវប្រាកដថាអ្នកដឹងពីព័ត៌មានលំអិតនៃដំណើរនិងទីកន្លែងដែលអ្នកនឹងត្រូវរស់នៅ។ មុនពេលធ្វើដំណើរអ្នកគួរតែដឹងពីទីកន្លែងដែលត្រូវទៅ អាសយដ្ឋានទីក្រុងដែលអ្នកនឹងស្នាក់នៅ មានព័ត៌មានទំនាក់ទំនងលម្អិត លេខទូរស័ព្ទរបស់មនុស្សដែលអ្នកនឹងនៅជាមួយ ព្រមទាំងមានលេខនិងអាសយដ្ឋានរបស់សន្តិសុខទាំងអស់ (ប៉ូលីសនៃប្រទេសនោះ សេវាសុខាភិបាល អង្គការក្រៅរដ្ឋាភិបាលដែលអាចជួយអ្នកបាន ...) អ្នកក៏គួរតែដឹងពីព័ត៌មានលម្អិតនៃការធ្វើដំណើរ ពេលវេលានិងទិសដៅរបស់អ្នកនិង ឯកសារយោងនៃដំណើរជាដើម។ អ្នកត្រូវតែមានព័ត៌មានដែលទាក់ទងនឹងទីកន្លែងធ្វើការរបស់អ្នកទាំងអស់ និងផ្ទះ ដែលអ្នកត្រូវស្នាក់នៅក្នុងប្រទេសគោលដៅនោះផងដែរ។

03 អ្នកត្រូវរក្សាទុកឯកសារបញ្ជាក់អត្តសញ្ញាណផ្ទាល់ខ្លួនរបស់អ្នក នៅពេលដែលអ្នកស្នាក់នៅបរទេសមិនត្រូវផ្តល់អត្តសញ្ញាណប័ណ្ណរបស់អ្នកទៅ នរណាម្នាក់ក្រោមលេសឬហេតុផលណាមួយឡើយ។ ចិត្តចម្លងឯកសាររបស់អ្នកពីរបីសន្លឹកហើយរក្សាទុកនៅកន្លែងផ្សេងៗគ្នា។ ប្រសិនបើនិយោជករបស់អ្នកស្នើសុំឱ្យអ្នកផ្តល់អត្តសញ្ញាណប័ណ្ណ អ្នកអាចផ្តល់ឱ្យគាត់នូវឯកសារចិត្តចម្លងមួយច្បាប់។ ត្រូវចាំអំពីទិដ្ឋភាពការងារ ព្រោះវាជាមធ្យោបាយតែមួយគត់ដែលអ្នកអាចធ្វើការ នៅក្រៅប្រទេសជាផ្លូវការបានទោះបីអ្នកកំពុងស្វែងរកមុខតំណែងបណ្តោះអាសន្នក៏ដោយ។ ត្រូវប្រាកដថានិយោជកសក្តានុពលរបស់អ្នកត្រូវបានអនុញ្ញាតឱ្យផ្តល់ជនបរទេសដើម្បីបម្រើការ។

- 04 ដាក់ការការពារនៅនឹងកន្លែង រក្សាទំនាក់ទំនងជាមួយក្រុមគ្រួសារ និងមិត្តភក្តិរបស់អ្នកហើយផ្តល់ឱ្យពួកគេនូវព័ត៌មានទំនាក់ទំនងនិងព័ត៌មានទីតាំងថ្មីៗរបស់អ្នក។
- ផ្ញើរបថថ្មីៗរបស់អ្នកអោយទៅពួកគាត់។
 - បង្កើតពាក្យ ឬឃ្លាដែលអាចអោយគ្រួសាររបស់អ្នកដឹងប្រសិនបើអ្នកកំពុងស្ថិតនៅក្នុងស្ថានភាពគ្រោះថ្នាក់
 - ប្រសិនបើអ្នកមានការសង្ស័យអំពីការងាររបស់អ្នកសូមស្វែងរកមេធាវីដែលអ្នកទុកចិត្ត និងបង្ហាញកិច្ចសន្យាឱ្យគាត់បានដឹង។
 - ត្រូវដឹងពីសិទ្ធិរបស់អ្នកនៅក្នុងប្រទេសមួយដែលអ្នកនឹងត្រូវធ្វើការ។
 - ត្រូវមានលុយតិចតួចជាប់ខ្លួនគ្រប់ពេលវេលាក្នុងករណីមានអាសន្នផ្សេងៗ។
 - យ៉ាងហោចណាស់ត្រូវរៀនឃ្លាចាំបាច់មួយចំនួននៅក្នុងភាសានៃប្រទេសដែលអ្នកនឹងស្នាក់នៅដូចជា "សូមជួយខ្ញុំផង" និង "តើប៉ុស្តិ៍ប៉ូលីសនៅឯណា?"។
 - ទន្ទេញចាំលេខទូរស័ព្ទដែលមានប្រយោជន៍មួយចំនួនមុនពេលអ្នកទៅធ្វើការនៅក្រៅប្រទេស៖ ដូចជាលេខទូរស័ព្ទរបស់ភ្នាក់ងារដែលធ្វើការទាក់ទងនឹងការជួញដូរមនុស្សក្នុងទីតាំងដែលអ្នកស្ថិតនៅលេខទូរស័ព្ទរបស់ស្ថានទូតរបស់អ្នកនៅក្នុងប្រទេសដែលអ្នកនឹងទៅធ្វើការងារ ក៏ដូចជាលេខទូរស័ព្ទទាន់ហេតុការណ៍នានា។
 - បង្កើតផែនការសុវត្ថិភាព និងច្រកផ្លូវសុវត្ថិភាពមួយដែលអ្នកអាចរំដោះខ្លួនឯងចេញបាន ក្នុងករណីជួបស្ថានភាពរំលោភបំពាន ឬបង្ខិតបង្ខំ។
 - កុំសន្និដ្ឋានថា ភ្នាក់ងារជ្រើសរើសពលករគឺស្របច្បាប់ ដោយព្រោះតែភ្នាក់ងារនោះមានអាជ្ញាប័ណ្ណចេញដោយសម័យប្រទេសដែលអ្នកកំពុងរស់នៅ។ ភ្នាក់ងារជ្រើសរើសពលករមានអាជ្ញាប័ណ្ណក៏អាចនិងជាប់ពាក់ព័ន្ធ ឬជួយសម្រួលដល់អំពើជួញដូរមនុស្សដែរ។

05 សូមរាយការណ៍ ប្រសិនបើរឿងនេះឬអ្វីមួយបែបនេះធ្លាប់កើតឡើងចំពោះអ្នកសូមកុំខ្មាស់អៀន។ ការកេងប្រវ័ញ្ចប្រភេទនេះគឺជាអំពើខុសច្បាប់ហើយវាមិនមែនជាកំហុសរបស់អ្នកទេ។

សិទ្ធិច្បាប់៖ ២០២២ យុទ្ធនាការអេស៊ូ ជាស្ថាប័នមិនរកប្រាក់ចំណេញ រក្សាសិទ្ធិគ្រប់យ៉ាង។ រាល់អត្ថន័យ ខ្លឹមសារ នៃសម្ភារៈនេះត្រូវបានការពារនិងមិនត្រូវបានអនុញ្ញាតឱ្យបង្កើតសារឡើងវិញ ឬ យកទៅប្រើប្រាស់ ទោះក្នុងទម្រង់ ឬ មធ្យោបាយណាក៏ដោយ ដោយគ្មានការអនុញ្ញាតជាលាយលក្ខណ៍ពីអង្គការអេស៊ូបានទេ។ រាល់សំណើរសុំការអនុញ្ញាតអាចផ្ញើទៅកាន់អាសយដ្ឋានអ៊ីម៉ែល info@a21.org; ដោយបញ្ជាក់ជាចំណងជើងថា៖ ការសុំសិទ្ធិច្បាប់

ប្រសិនបើអ្នកឃើញអ្វីមួយមិនប្រក្រតីសូមនិយាយវាចេញមក

ក្នុងករណីមានអាសន្ន៖ ១២៨៨
 សម្រាប់ធនធានបន្ថែមស្តីពីការការពារពីការជួញដូរមនុស្ស
 សូមចូលទៅកាន់គេហទំព័រ៖ A21.ORG/EDUCATION

ដើម្បីរាយការណ៍ពីករណីការសង្ស័យថាមានអំពើជួញដូរកម្លាំងពលកម្ម៖
 សូមទូរស័ព្ទទៅ៖ ០១៧ ២៧៦ ២២២